



कोरडवाहू शेतकरी संकटात

हवामान खात्याच्या दुसऱ्या अंदाजाने शेतकरी चिंतेत महाराष्ट्रात यंदा कमी पाऊस, उष्णतेची लाट अधिक



प्रतिनिधी २९ मे

पुणे : महाराष्ट्रातील शेतकरी आणि सर्वसामान्य नागरिकांची धाकधूक वाढवणारी एक मोठी बातमी समोर आली आहे. भारत हवामान विभागाने आज नैऋत्य मान्सून २०२६ साठी दुसऱ्या टप्प्याचा दीर्घकालीन अंदाज जाहीर केला आहे. या ताऱ्या अंदाजानुसार, महाराष्ट्रासाठी यंदाच्या मान्सून हंगामात अत्यंत चिंताजनक चित्र समोर आले आहे. राज्यात यंदा पाऊस सामान्यपेक्षा कमी पडण्याची आणि उष्णतेच्या

हवामान विभागाकडून प्रशासनाला ५ महत्वाच्या सूचना
१. पाणी साठा आणि संवर्धनाच्या उपाययोजना राबवाव्यात.
२. शेतीसाठी आपत्कालीन नियोजन करावे.
३. उष्णतादायक दृष्टीने थंड निवारण केंद्रे सुरू ठेवावीत.
४. पिण्याच्या पाण्याची उपलब्धता सुनिश्चित करावी.
५. आरोग्य यंत्रणा सज्ज ठेवावी.

लाटा तीव्र राहण्याची शक्यता मानले जाते. महाराष्ट्र हा वर्तवण्यात आली आहे. हवामान विभागाच्या अंदाजानुसार, देशभरात यंदाच्या मान्सून हंगामात (जून ते सप्टेंबर २०२६) दीर्घकालीन सरासरीच्या केवळ ९० टक्के पाऊस पडण्याची शक्यता आहे. हे प्रमाण सामान्यपेक्षा कमी

कोअर झोनमधील कोरडवाहू शेती धोक्यात?

महाराष्ट्रातील विदर्भ, मराठवाडा आणि पश्चिम महाराष्ट्रातील बहुतांश भाग हे मान्सून कोअर झोन मध्ये येतात. हाच झोन देशातील आणि राज्यातील बहुतांश कोरडवाहू शेतीचा मुख्य कणा आहे. आयएमडीच्या अंदाजानुसार, या कोअर झोनमध्ये सामान्यपेक्षा कमी पाऊस पडण्याची ४३ टक्के शक्यता आहे. त्यामुळे चालू वर्षातील खरीप हंगामावर याचा विपरित परिणाम होण्याची भीती शेतकरी वर्गात व्यक्त केली जात आहे. जून २०२६ या पहिल्या महिन्यातही देशभरात सरासरीच्या ९२ टक्क्यांपेक्षा कमी पाऊस राहण्याची शक्यता असल्याने, महाराष्ट्रात जून उजाडला तरी पावसाची ओढ कायम राहू शकते.

जून महिन्यात रात्रीही उकाडा; उष्णतेच्या लाटांचा इशारा
पावसाची तूट असतानाच, आयएमडी ने जून २०२६ मध्ये महाराष्ट्राच्या अनेक भागांत सामान्यपेक्षा अधिक उष्णतेच्या लाटांचा इशारा दिला आहे. विदर्भ, मराठवाडा आणि काही अंतर्गत भागांमध्ये कमाल तापमान सामान्यपेक्षा अधिक राहील. धक्कादायक बाब म्हणजे, किमान तापमानही सामान्यपेक्षा जास्त राहणार असल्याने रात्रीच्या वेळीही नागरिकांना तीव्र उकाड्याचा सामना करावा लागणार आहे.

'एल निनो'चे संकट गडद

सध्या प्रशांत महासागरावर न्युट्रल परिस्थिती असली तरी, हवामान विभागाने स्पष्ट केले आहे की, मान्सून हंगामाच्या उत्तरार्धात 'एल निनो' परिस्थिती निर्माण होण्याची दाट शक्यता आहे. ऐतिहासिक नोंदीनुसार, ज्या ज्या वर्षी एल निनो सक्रिय होते, त्या वर्षात भारतात, विशेषतः मध्य आणि पश्चिम महाराष्ट्रात पावसाची तूट अधिक जाणवते. सामान्यपेक्षा कमी पाऊस पडल्यास त्याचे थेट दुष्परिणाम शेती, पाणीपुरवठा, जलविद्युत निर्मिती आणि एकूणच पर्यावरणावर होऊ शकतात, असे आयएमडी ने आपल्या अहवालात नमूद केले आहे.

महाराष्ट्रात आधीच पाणीटंचाईची तीव्र समस्या असलेल्या मराठवाडा आणि विदर्भातील जिल्हांसाठी हा अंदाज अधिकच चिंताजनक आहे.

आहे. दरम्यान, हवामान विभाग महिन्याच्या शेवटच्या आठवड्यात जाहीर करणार पावसाचा सविस्तर अंदाज जून आहे.

गजानन नागरी घोटाळा; आरोपीला पीसीआर

प्रतिनिधी २९ मे

अकोला: शहरातील डाबकी रोडवर असलेल्या 'गजानन नागरी सहकारी पतसंस्थेत' १६ कोटी ७९ लाख २७ हजार ९३० रुपयांचा आर्थिक अपहार उघडकीस आला आहे. या प्रकरणी येथील आर्थिक गुन्हे शाखेने मोठी कारवाई करत संस्थेचे व्यवस्थापक व मुख्य कार्यकारी अधिकारी (सीईओ) नंदकिशोर नारायण आवारे (५७) यांना अटक



केली आहे. न्यायालयात हजर केले असता, आरोपीला ३ जूनपर्यंत पोलिस कोठडी (पीसीआर) सुनावली आहे. गुन्हाचा तपास आर्थिक गुन्हे शाखेचे पोलिस निरीक्षक अनिल जुमळे व त्यांचे पथक करत आहेत. या गुन्हातील मुख्य आरोपी नंदकिशोर आवारे यांना त्यांच्या राहत्या घरातून

ताब्यात घेऊन अटक करण्यात आली. मात्र, दुसरे मुख्य आरोपी व संस्थेचे अध्यक्ष नारायण आवारे हे ८३ वर्षांचे आहेत. त्यांनी येथील सर्वोपचार रुग्णालयात वैद्यकीय अधिकाऱ्यांसमक्ष हजर राहून आपली प्रकृती चांगली नसल्याचा वैद्यकीय अहवाल सादर केला. त्यांच्या वाढत्या वयाचा व खालावलेल्या प्रकृतीचा विचार करून, पोलिसांकडून त्यांना पुढील चौकशीसाठी हजर राहण्याचे समजपत्र दिले आहे.

नाशिक विधानपरिषदेच्या जागेवरून भाजपमध्ये संघर्ष!

प्रतिनिधी २९ मे

नाशिक : विधानपरिषदेच्या जागेवरून एकीकडे महायुतीत भाजप आणि शिवसेनेत जगावाटपाची रस्सीखेच सुरू असतानाच, आता भाजपमध्ये अंतर्गत चुरस प्रचंड वाढल्याचे चित्र समोर आले आहे. भाजपचे संकटमोचक म्हणून ओळखले जाणारे मंत्री गिरीश महाजन यांचेच दोन अत्यंत निकटवर्तीय आणि खंदे समर्थक या जगासाठी थेट आमनेसामने टाकले आहेत.

शिष्टमंडळ उद्या अंतरवालीत !

प्रतिनिधी २९ मे

मुंबई: राज्यातील सर्व मराठ्यांना आरक्षण देण्यात यावे यासाठी आतापर्यंत अनेक वेळा आमरण उपोषण करणारे मराठा समाजाचे नेते मनोज जरांगे यांनी ३० मेपासून मराठवाड्यातल्या रणरणत्या उन्हात पुन्हा आमरण उपोषण करण्याचा निर्णय घेतला आहे. समाजाचे नेते मनोज जरांगे यांनी शनिवारपासून अंतरवाली सराटीत उपोषणाचा दिलेल्या

इशान्याच्या पार्श्वभूमीवर त्यांच्याशी चर्चा करण्याकरिता सरकारच्यावतीने शिष्टमंडळ त्यांच्या गावात जाणार आहे. जलसंपदा मंत्री राधाकृष्ण विखे पाटील यांच्या नेतृत्वाखाली उद्योग मंत्री उदय सामंत, शिवसेनेचे अंतर्गत चुरस प्रचंड वाढल्याचे चित्र समोर आले आहे. भाजपचे आमदार प्रसाद लाड जरांगे पाटील यांची त्यांच्या गावात भेट घेऊन समजूत काढणार आहेत.

अकोलेकरांना हसवण्यासाठी सज्ज !



प्रतिनिधी २९ मे

अकोला: अकोला शहरातील रसिक आणि विनोदप्रेमी नागरिकांसाठी एक अत्यंत आनंदाची आणि उत्साहाची बातमी आहे. सोशल मीडिया आणि स्टँड-अप कॉमेडीच्या विश्वात आपल्या अनोख्या शैलीने अवघ्या महाराष्ट्राला भुरळ घालणारा

शनिवारी प्रणीत मोरे यांची 'द बिगस्ट कॉमेडी नाईट'

प्रसिद्ध कॉमेडियन प्रणीत मोरे हे पहिल्यांदाच अकोल्यात लाईव्ह परफॉर्मन्स देण्यासाठी येत आहे. शनिवार ३० मे रोजी शहरातील प्रतिष्ठित 'द हेरिटेज' येथे हा धमाकेदार विनोदी सोहळा पार पडणार आहे. अकोल्यात आतापर्यंतचा सर्वात मोठा विनोदी शो 'द बिगस्ट कॉमेडी नाईट' विथ प्रणीत मोरे' या नावाने आयोजित करण्यात आला आहे. उन्हाळ्याच्या सुट्ट्यांचा शेवट आणि दैनंदिन धावपळीतून विरंगुळा म्हणून अकोलेकरांना

खळखळून हसवण्यासाठी या लाईव्ह शोचे आयोजन करण्यात आले आहे. प्रणीत मोरे यांच्या हजरजबाबी आणि धमाल पंचलाईन्सचा प्रत्यक्ष अनुभव घेण्याची सुवर्णसंधी अकोल्यातील तरुणांसाठी आणि कुटुंबांना मिळणार आहे. अकोल्यात पहिल्यांदाच एवढा मोठा स्टँड-अप कॉमेडीचा लाईव्ह शो होत असल्याने शहरातील सांस्कृतिक वर्तुळात आणि तरुणांमध्ये या कार्यक्रमाबाबत प्रचंड उत्सुकता पाहायला मिळत आहे.

तुकाराम मुंडे अकोल्यात येतील काय ?

दूध व गुटखा माफियांवर वचक निर्माण करतील काय



प्रतिनिधी २९ मे

अकोला : आपल्या कडक आणि शिस्तप्रिय कार्यपद्धतीसाठी प्रसिद्ध असलेले सनदी अधिकारी तुकाराम मुंडे यांनी अन्न व औषध प्रशासन आयुक्त पदाचा कारभार हाती घेताच पुन्हा एकदा आपला इम्पॅक्ट दाखवून दिला आहे. पदभार स्वीकारल्यानंतर अवघ्या तीन दिवसांतच मुंडे थेट 'अॅक्शन मोड' मध्ये आले असून त्यांनी राज्यभरात अन्न व औषध प्रशासनाची एक विशेष धडक मोहीम सुरू केली आहे. राज्यातील नागरिकांच्या आरोग्याशी खेळणाऱ्या अनधिकृत आणि बेकायदेशीर आस्थापनांना कडक इशारा देत प्रशासनाचे मुंबई, पुणे आणि नाशिकसह संपूर्ण

अकोल्यातील दूधाची करतील काय तपासणी
गुटखा आणि पानमसाल्याव्यतिरिक्त, अन्न व औषध प्रशासनाच्या विविध विभागांतील अधिकाऱ्यांच्या आशीर्वादाने बनावट दूधाची हीट असलेली विक्री पाहता ती रोखण्यासाठी तुकाराम मुंडे यांनी अकोल्यात येण्याची गरज व्यक्त केली जात आहे. नागरिकांच्या दैनंदिन खाण्यापिण्याशी संबंधित असलेल्या पॅकबंद पिण्याचे पाणी, दूध, नुडल्स, कार्बोनेटेड वॉटर, खाद्यतेल, स्टीव व फरसाण, आईस्क्रीम, डिक, मसाले, खवा, पनीर, तूप, बेसन व बेकरी पदार्थांच्या शुद्धतेची तपासणी करण्याची मागणी होत आहे.

महाराष्ट्रातून लाखो रुपयांचा भेसळयुक्त साठा जप्त केला आहे. अकोल्यातील गुटखा माफिया व अन्न व औषध प्रशासनातील दिसाळ कारभाराची दखल घेण्यासाठी तुकाराम मुंडे अकोल्यात येतील काय अशी विचारणा होत आहे. अन्न व औषध प्रशासनाचे नवे आयुक्त म्हणून तुकाराम मुंडे यांनी नुकताच २५ मे रोजी आपला नवीन कार्यभार स्वीकारला. पदभार हाती घेताच त्यांनी राज्यातील जनतेच्या आरोग्याला प्राधान्य देत सर्व विभागांतील अधिकाऱ्यांना तातडीने धाडी व जपतीची विशेष मोहीम राबविण्याबाबत कडक निर्देश दिले होते. आयुक्तांच्या या आदेशानंतर अन्न व औषध प्रशासनाच्या यंत्रणेने कमालीची तत्परता दाखवली. मुंडे यांच्या निर्देशानुसार अन्न सुरक्षा अधिकाऱ्यांनी राज्यातील विविध संशयास्पद भागांमध्ये यामध्ये प्रामुख्याने गुटखा, पानमसाला व तत्सम प्रतिबंधित अन्नपदार्थांच्या प्रकरणी एकूण ५३ आस्थापनांची कसून तपासणी करण्यात आली. त्यापैकी ३४ टिकाणी बंदी असलेला गुटखा आणि पानमसाल्याची सर्रास विक्री होत असल्याचे रंगेहात आढळून आले.

नीट परीक्षेसाठी आता वायूसेनेची घेणार मदत !

वृत्तसंस्था २९ मे

नवी दिल्ली : नीट-युजी परीक्षेतील पेपर लीक प्रकरण आणि झालेल्या गोंधळानंतर आता केंद्र सरकार आगामी पुनर्परीक्षा पूर्णपणे सुरक्षित आणि पारदर्शक करण्यासाठी एक अत्यंत मोठा पाऊल उचलण्याच्या तयारीत आहे. २९ जून रोजी होणाऱ्या या परीक्षेच्या प्रश्नपत्रिका प्रिंटिंग प्रेसपासून ते देशभरातील परीक्षा केंद्रांपर्यंत सुरक्षितपणे पोहोचवण्यासाठी थेट 'भारतीय वायूसेनेची' मदत घेण्याबाबत गंभीर विचार सुरू आहे.

या संदर्भात संरक्षण मंत्री राजनाथ सिंह यांच्या निवासस्थानी एक उच्चस्तरीय बैठक पार पडली. या बैठकीला शिक्षण मंत्री धर्मेंद्र प्रधान, दूरसंचार मंत्री ज्योतिरादित्य शिंदे, राष्ट्रीय परीक्षा संस्थेचे महासंचालक अभिषेक सिंह आणि संरक्षण मंत्रालयाचे वरिष्ठ अधिकारी

उपस्थित होते. सध्याच्या व्यवस्थेनुसार परीक्षेच्या प्रश्नपत्रिका एका टिकाणाहून दुसऱ्या टिकाणी पाठवण्यासाठी टपाल विभागाच्या यंत्रणेचा वापर केला जातो. यामध्ये अनेक स्तरांवर मानवी हस्तक्षेप होत असल्याने गोपनीयता भंग होण्याचा आणि पेपर लीक होण्याचा धोका जास्त असतो. सूत्रांनी दिलेल्या माहितीनुसार, केंद्र सरकारने तयार केलेल्या नवीन प्रस्तावानुसार आता भारतीय हवाईदल प्रश्नपत्रिकांच्या वाहतुकीची जबाबदारी सांभाळू शकते. वायूसेनेच्या विमानांचा आणि त्यांच्या कडक सुरक्षा प्रोटोकॉलचा वापर करून प्रश्नपत्रिका थेट आणि सुरक्षितपणे वितरित केल्या जातील, जेणेकरून कोणत्याही प्रकारच्या गैरव्यवहाराचा जाग उरणार नाही. या प्रस्तावावर अंतिम निर्णय पंतप्रधान कार्यालयाच्या मंजुरीनंतर घेतला जाईल.

पुण्यात विषारी दारूमुळे १३ जणांचे बळी !

मुख्यमंत्र्यांचे कडक कारवाईचे निर्देश



प्रतिनिधी २९ मे

पुणे : पुणे आणि पिंपरी-चिंचवडमध्ये विषारी दारू प्रशासन केल्याने आतापर्यंत १३ जणांचा मृत्यू झाल्याची धक्कादायक माहिती समोर आली आहे, तर अनेकांची प्रकृती गंभीर असल्याचे सांगितले जात आहे.

पिंपरी-चिंचवडमधील दापोडी आणि फुगेवाडी भागात मिळून आठ जणांचा मृत्यू झाला असून, पुण्यातील काळेपडळ भागात तीन तर हडपसर भागात दोन जणांचा मृत्यू झाला आहे. ही विषारी स्पिरिटयुक्त दारू योगेश वानखेडे याने तयार केली होती. ही दारू पुणे आणि पिंपरी-चिंचवडमधील विविध भागांमध्ये विकली गेल्याचे समोर आले आहे. दापोडी, फुगेवाडी, हडपसर आणि काळेपडळ

परिसरातील दारू प्रशासन केलेल्या काही जणांचा तोंडाला फेंस येऊन मृत्यू झाल्याची माहिती आहे. योगेश वानखेडे हा दारू विक्रेता असून, यापूर्वीही त्याच्यावर अनेक गुन्हे दाखल आहेत. या प्रकरणी पोलिसांनी त्याच्यासह आठ जणांना आतापर्यंत अटक केली आहे. आता या प्रकरणावर मुख्यमंत्री देवेंद्र फडणवीस यांनी सविस्तर भाष्य केले आहे. देवेंद्र फडणवीस म्हणाले की, या प्रकरणात माझं पुणे पोलीस आयुक्तांशी बोलणं झालेलं आहे. कुठल्या टिकाणी विषारी दारू तयार झाली हे पोलिसांनी शोधून काढले आहे. याच्या पाठीमागे जे काही लोक आहेत, त्यांना अटक करण्यात आलेली आहे. आणखी काही लोक यात असू शकतात. ते शोधण्याचे काम सध्या सुरू आहे. ज्यांची प्रकृती गंभीर आहे त्यांना उपचार करून वाचवण्याचा प्रयत्न सुरू आहे. ही घटना अत्यंत गंभीर आहे. ज्या टिकाणी हे सगळं तयार झालं त्याच्या पाठीमागे कोण-कोण आहेत हे पोलीस शोधून काढत आहेत. आतापर्यंत आठ लोकांना अटक झाली आहे. अजून काही लोकांना अटक होऊ शकते. या प्रकरणातील संपूर्ण साखळी शोधून त्यांच्यावर अतिशय कडक कारवाई केली जाईल. कारण ही एक प्रकारे हत्याच आहे, अशी प्रतिक्रिया त्यांनी दिली आहे.

जय मार्कचे पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!
जय कंपनीचे जुने पेरणी यंत्र घेऊन या व जय मार्क पेरणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

मान्यताप्राप्त

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

बुदणी-हिसार अनंतपूर

उत्पादक- जाधव अँग्रो इण्डस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217



हिवरखेड : आजचा काळ खूप व्यवहारिक झाला आहे. आपला फायदा आधी पाहिला जातो परंतु निखळ मैत्री आजही जपली जाते. सुख दुःखात एकमेकांची साथ दिली जाते. मैत्रीचा भावबंध जपला जातो. हिवरखेड येथे

सोनाळा मार्गावरील पेट्रोलपंपाच्या बाजूला असलेल्या हॉटेल महालक्ष्मी येथे तीन मित्रांनी आपल्या लग्नाचा वाढदिवस एकत्रित साजरा केला. या निमित्ताने त्यांची जुनी मैत्री कायम रहावी हाच उद्देश होता. सदीप खिरोडकार, गणेश राठोड, उमेश

माहुरे या तीन दामपत्याचा त्यांच्या मित्र परिवाराच्या उपस्थितीत जल्लोषात लग्नाचा वाढदिवस पार पडला. परिसरात आयोजनाची चर्चा झाली.

साहस, धैर्य आणि पर्यावरण संरक्षणाचा संदेश!



आज आंतरराष्ट्रीय एव्हरेस्ट दिन

आंतरराष्ट्रीय एव्हरेस्ट दिन हा साहस, धैर्य आणि पर्यावरण संरक्षणाचा संदेश देतो. हा दिवस माउंट एव्हरेस्टच्या ऐतिहासिक चढाईच्या स्मरणार्थ पर्वतारोहणातील मानवी यश आणि हिमालयाचे संरक्षण यावर प्रकाश टाकतो. भारताने या क्षेत्रात महत्त्वपूर्ण योगदान देत पर्वतारोहकांनी देशाचा गौरव वाढवला आहे. हा दिवस पर्यावरण जागरूकता आणि साहसी भावनेचा उत्सव आहे.

आंतरराष्ट्रीय एव्हरेस्ट दिन दरवर्षी २९ मे रोजी साजरा केला जातो. हा दिवस जगातील सर्वोच्च शिखर, माउंट एव्हरेस्ट (८,८४८.८६ मीटर) यशस्वीपणे सर करणाऱ्या पहिल्या पर्वतारोहकांच्या स्मरणार्थ साजरा केला जातो. २९ मे १९५३ रोजी

आंतरराष्ट्रीय एव्हरेस्ट दिन उद्देश

प्रेरणा देणे : तरुण पिढीला साहस, धैर्य आणि चिकाटी यांचे महत्त्व समजावणे.

पर्यावरण संरक्षण : हिमालयातील जैवविविधता आणि पर्यावरण रक्षणासाठी जागरूकता वाढवणे.

शोर्पा समुदायाला मान : शोर्पा मार्गदर्शकांच्या योगदानाला मान्यता देणे,

युझीलंडचे पर्वतारोहक सर एडमंड हिलरी आणि नेपाळी शोर्पा तेन्झिंग नोर्गे यांनी प्रथमच एव्हरेस्टच्या शिखरावर यशस्वी चढाई केली. या ऐतिहासिक कामगिरीच्या स्मरणार्थ हा दिवस साजरा केला जातो. यामुळे पर्वतारोहणाच्या क्षेत्रात प्रेरणा मिळते आणि पर्यावरण संरक्षण, साहस आणि मानवी धैर्य यांचे महत्त्व अधोरेखित होते.

सर एडमंड हिलरी आणि तेन्झिंग नोर्गे यांनी २९ मे १९५३ रोजी सकाळी ११:३० वाजता माउंट एव्हरेस्टच्या शिखरावर पाऊल ठेवले. ही चढाई ब्रिटिश मोहिमेचा भाग होती, ज्याचे नेतृत्व कर्नल जॉन हंट यांनी केले होते. या यशस्वी चढाईनंतर माउंट एव्हरेस्ट पर्वतारोहणाचे प्रतीक बनले.

जे पर्वतारोहणात महत्त्वाची भूमिका बजावतात.

पर्यटनाला चालना : नेपाळ आणि हिमालय क्षेत्रातील पर्यटनाला प्रोत्साहन देणे.

सुरक्षितता : पर्वतारोहणातील सुरक्षित पद्धती आणि नियमांचे पालन करण्यासाठी प्रोत्साहन देणे.

बनले. २००८ मध्ये नेपाळ सरकारने २९ मे हा आंतरराष्ट्रीय एव्हरेस्ट दिन म्हणून घोषित केला. हा दिवस केवळ हिलरी आणि तेन्झिंग यांच्या कामगिरीचेच स्मरण करत नाही, तर पर्वतारोहणातील शोर्पा समुदायाच्या योगदानालाही मानवंदना देतो.

एव्हरेस्ट दिन मानवी धैर्य, चिकाटी आणि साहस यांचे प्रतीक आहे. हे पर्वतारोहकांना आव्हानांना सामोरे जाण्यासाठी प्रेरित करते. हिमालयातील पर्यावरणीय संवेदनशीलता आणि प्रदूषणाच्या समस्यांबद्दल जागरूकता वाढवणे, नेपाळ आणि भारतासारख्या देशांमध्ये हिमालय हा सांस्कृतिक आणि आध्यात्मिक वारसा आहे. हा दिवस स्थानिक समुदायांच्या

एव्हरेस्टशी संबंधित काही आश्चर्यकारक तथ्ये

एव्हरेस्टचा शोध सर्वप्रथम भारतीय सर्वेक्षक आणि गणितज्ञ राधानाथ सिकंदर यांनी लावला होता. एव्हरेस्टवर चढाई करण्यासाठी वसंत ऋतू आणि शरद ऋतू हा सर्वात लोकप्रिय काळ मानला जातो. एव्हरेस्टवरील किमान तापमान उणे ४० अंशांपर्यंत पोहोचते. दरवर्षी ८०० लोक हिमालयावर चढाई करण्याचा प्रयत्न करतात. आतापर्यंत हिमालयावर चढाई करताना सुमारे ३०० लोकांना आपला जीव गमवावा लागला आहे. अनेकांनी एव्हरेस्टवर चढाई करण्याचा विक्रम केला आहे. नेपाळच्या अम्पा शोर्पा यांनी २९ वेळा एव्हरेस्टवर चढाई करण्याचा विक्रम केला आहे.

योगदानाला मान देतो. हा दिवस नेपाळच्या पर्यटनाला चालना देतो. कारण माउंट एव्हरेस्ट हा जागतिक पर्यटकांचे प्रमुख आकर्षण आहे. नेपाळमध्ये हा दिवस मोठ्या उत्साहाने साजरा केला जातो. काठमांडू आणि एव्हरेस्ट बेस कॅम्प येथे पर्वतारोहणाशी संबंधित

हरियाणाचे विकास कौशिक आणि त्यांची पत्नी सुषमा कौशिक हे एव्हरेस्टवर चढाई करणारे सर्वात तरुण जोडपे आहेत. ४५ वर्षीय प्रेमलता अग्रवाल एव्हरेस्ट शिखरावर चढाई करणारी सर्वात वयस्कर महिला ठरली आहेत.

माउंट एव्हरेस्टवर चढणारी भारतातील पहिली महिला गिर्यारोहक

१९८४ मध्ये भारताची पहिली महिला गिर्यारोहक बचेद्री पाल हिने एव्हरेस्ट शिखर जिंकण्यात यश मिळवले. १९८४ मध्ये भारताने एव्हरेस्टवर चढाई करण्यासाठी एक संघ तयार केला. या संघात १६ जण होते. त्यात ११ पुरुष गिर्यारोहक आणि ५ महिला गिर्यारोहक होत्या. कठीण चढाई आणि वादळाचा

पराभव केल्यानंतर, बचेद्री पाल माउंट एव्हरेस्टवर पोहोचणारी पहिली महिला ठरली. बचेद्री पाल यांना त्यांच्या साहाय्यासाठी अर्जुन पुरस्कार, पद्मश्री पुरस्कार, माउंटनियरिंग फाउंडेशनकडून सुवर्णपदक आणि उत्तर प्रदेश सरकारकडून सुवर्णपदक मिळाले आहे.

चॉजिन अंगमो माउंट एव्हरेस्ट सर

करणारी भारतातील पहिली अंध महिला अलीकडेच किन्नोरच्या चॉजिन अंगमो यांनी एव्हरेस्टवर चढाई करून इतिहास रचला आहे, असे करणारी ती पहिली भारतीय अंध महिला आहे. वयाच्या आठव्या वर्षी दृष्टी गमावल्यानंतरही, त्यांनी हार मानली नाही आणि सर्वात उंच पर्वतावर तिरंगा फडकवला.

आयोजित केले जातात. पर्वतारोहणात योगदान देणाऱ्या व्यक्तींना पुरस्कार दिले जातात, विशेषतः शोर्पा समुदायाला. शाळा, महाविद्यालये आणि संस्थांमध्ये पर्वतारोहण आणि पर्यावरण संरक्षण यावर व्याख्याने आणि कार्यशाळा आयोजित केल्या जातात.

माउंट एव्हरेस्ट सर करणाऱ्या पहिल्या भारतीय गिर्यारोहकांची माहिती

१. **पहिले भारतीय पुरुष :** कॅप्टन अबतार सिंग चीमा २० मे १९६५ रोजी त्यांनी हा पराक्रम केला. ते एव्हरेस्ट सर करणाऱ्या पहिल्या यशस्वी भारतीय लष्करी मोहिमेचे सदस्य होते.

१९८४ रोजी त्यांनी एव्हरेस्टवर पाऊल ठेवले. त्या एव्हरेस्ट शिखर सर करणाऱ्या पहिल्या भारतीय आणि जगातील पाचव्या महिला ठरल्या.

११ महिने पूर्ण असताना तिने एव्हरेस्ट सर केला. ती जगातील सर्वात तरुण मुलगी ठरली. राघव जुनेजा २०१३ मध्ये वयाच्या १५ व्या वर्षी त्याने आपल्या शालेय मित्रांसह हा पराक्रम केला.

४. **इतर महत्त्वाचे विक्रम :** संतोष यादव या एव्हरेस्ट

शिखर सलग दोन वेळा (१९९२ आणि १९९३ मध्ये) यशस्वीपणे सर करणाऱ्या जगातील पहिल्या महिला आहेत. **पहिले दिव्यांग भारतीय :** अरुणिमा सिन्हा या कृत्रिम पायाच्या साहाय्याने २०१३ मध्ये एव्हरेस्ट सर करणाऱ्या जगातील पहिल्या महिला दिव्यांग गिर्यारोहक आहेत.

डॉ. बाबासाहेब आंबेडकरांच्या विचारकार्याचा एक शेवटचा रथ म्हणजे माईसाहेब रील्स व्हायरल करण्याचा एक खास फॉर्म्युला !

डॉ. सविता भीमराव आंबेडकर स्मृतिदिन

डॉ. सविता भीमराव आंबेडकर (माईसाहेब) या भारततत्त्व डॉ. बाबासाहेब आंबेडकरांच्या द्वितीय पत्नी, एक कुशल डॉक्टर आणि सामाजिक कार्यकर्त्या होत्या. बाबासाहेबांच्या कठीण काळात त्यांनी त्यांची सावलीसारखी काळजी घेतली आणि त्यांच्या महान कार्यात मोलाचे योगदान दिले.

नंतरचे आयुष्य आणि कार्य :

६ डिसेंबर १९५६ रोजी बाबासाहेबांच्या महापरिनिर्वाणानंतर काही काळ त्या एकाकी राहिल्या. पुढे त्यांनी दलित आणि बौद्ध चळवळीत सक्रिय सहभाग नोंदवला. १४ एप्रिल १९९० रोजी बाबासाहेबांना मरणोत्तर मिळालेला 'भारतरत्न' हा सर्वोच्च पुरस्कार त्यांनी तत्कालीन राष्ट्रपतींच्या हस्ते स्वीकारला. बाबासाहेबांच्या मृत्यूनंतर माईसाहेबाना अपमान आणि अवहेलनेला मुद्दा समोर जावं लागले होते. पुढे १९७२ पर्यंत माई दिल्लीतील नेहरोली भागात एकाकी जीवन जगात होत्या. त्यानंतर दलित पॅन्थर च्या चळवळीत राजा ढाले यांनी त्यांना मुंबईत आणले. दलित पॅन्थरच्या कार्यकर्त्यांनी माईचा सन्मान व आदर स्त्कार केला. दलित पॅन्थर तसेच रिपब्लिकन पार्टी ऑफ इंडियाच्या सदस्य व कार्यकर्त्यांच्या आग्रहाने माईसाहेब दलित चळवळीच्या मुख्य प्रवाहात येऊ लागल्या होत्या. 'रिडल्स इन हिंदूझम' च्या आंदोलनात त्यांनी

महत्त्वाची भूमिका घेतली होती. माईसाहेब या अतिशय हूशार व संवेदनशील होत्या. त्यांचं इंग्रजीवरही प्रभुत्व होतं. हे त्यांनी बाबासाहेबांच्या सहवासात कमवून मोठं धन होतं. माईनी 'डॉ.आंबेडकरांच्या सहवासात' हे बाबासाहेबांवर आधारित चरित्रपर पुस्तक लिहिले होते.

त्यामध्ये त्यांनी बाबासाहेबांच्या प्रति असलेली प्रेमानुभतीचं वर्णन केलेलं आहे. त्याशिवाय हिंदू कोड बिलाच्या मसुद्याकरिता आवश्यक टिपणं आणि पाली शब्दकोशाकरिताही केलेली मदत अशा अनेक बाबी त्यांनी त्यात नमूद केलेल्या आहे. डॉ. बाबासाहेब आंबेडकरांच्या विचारकार्याचा एक शेवटचा रथ म्हणजे माईसाहेब आंबेडकर आहेत. २९ मे २००३ रोजी मुंबईतील जे. जे. रुग्णालयात वयाच्या ९४ व्या वर्षी त्यांचे निधन झाले. आंबेडकरी अनुयायी त्यांना आदराने 'माई' किंवा 'माईसाहेब' म्हणून संबोधतात.

संदर्भ : १) डॉ.आंबेडकरांच्या सहवासात - डॉ. सविता भीमराव आंबेडकर २) भगवान बुद्ध आणि त्यांचा धम्म.

प्रारंभिक जीवन आणि शिक्षण:

डॉ. सविता भीमराव आंबेडकर (माईसाहेब) यांचा जन्म दादर, मुंबई येथे एका पुरोगामी आणि सुशिक्षित सारस्वत ब्राह्मण कुटुंबात झाला. त्यांचे माहेरचे नाव 'शारदा कबीर' होते. शिक्षण: त्यांनी मुंबईच्या नामांकित ग्रॅंट मेडिकल कॉलेजमधून १९३७ मध्ये एमबीबीएस (ऍ) ही वैद्यकीय पदवी पूर्ण केली. त्यानंतर त्यांनी गुजरातमध्ये मुख्य वैद्यकीय अधिकारी म्हणूनही काम केले.

डॉ. बाबासाहेब आंबेडकर यांच्याशी विवाह :

(डॉ. बाबासाहेब अनेक व्याधींनी ग्रस्त असताना, उपचारादरम्यान त्यांची व शारदा कबीर यांची भेट झाली. दोघांच्या विचारांत देवाणघेवाण झाली आणि बाबासाहेब त्यांच्या बुद्धिमत्तेने व सामाजिक जाणिवेने प्रभावित झाले. आजारपणामुळे बाबासाहेबांना नेहमीच उपचाराकरिता त्यांच्याकडे त्यांना यावे लागत होते. दरम्यान कालांतराने त्यांनी लग्न करण्याचा निर्णय घेतला. १५ एप्रिल १९४८ रोजी नवी दिल्ली येथे त्यांनी डॉ. बाबासाहेब आंबेडकरांशी विवाह केला. लग्नानंतर त्यांचे नाव सविता आंबेडकर झाले.

सामाजिक कार्य आणि सहवास :

डॉ. बाबासाहेब आंबेडकर यांनी आयुष्यभर समाजातील वंचितांच्या हक्कासाठी लढा दिला. पण त्यांचे कौटुंबिक जीवनही फार त्रासदायक होते. बाबासाहेब आंबेडकर यांच्या पहिल्या पत्नी रमाबाई आजारपण आणि शारीरिक वृद्धीमुळे मरण पावल्या. त्याआधी बाबासाहेबांनी त्यांची चार मुलेही गमावली होती. दरम्यानच्या काळात बाबासाहेबांची प्रकृती देखील खालावत चालली होती. बाबासाहेबांच्या प्रकृतीची अहोरात्र काळजी घेऊन त्यांनी बाबासाहेबांच्या आयुष्यात अतिरिक्त वर्षे जोडली, असे मानले जाते. पुढे समाज त्यांना 'माईसाहेब' या नावाने ओळखू लागला.

घटना निर्मिती मध्ये माईसाहेबांचा वाटा मोलाचा आहे. बाबासाहेब हे सतत व्यस्त असत. त्यांना आपल्या तब्येतीकडे लक्ष देता येत नसे. परंतु माईसाहेब बाबासाहेबांची पूर्ण काळजी घेत असतं. जर माईसाहेबांनी बाबासाहेबांची योग्य रित्या काळजी घेतली नसती तर कदाचित रमाईच्या मृत्यूनंतरचं बाबासाहेबांनी आपल्या कार्यातून विराम घेतला असता. डॉ. बाबासाहेब आंबेडकरांनी लिहिलेल्या 'बुद्ध आणि त्यांचा धम्म' या ग्रंथाच्या प्रस्तावनेत रमाई नंतर पुढे अधिक जगविण्याचे श्रेय त्यांनी सविता आंबेडकर अर्थात माईसाहेब यांना दिले आहे. त्यामुळे रमाई सोबतच माईसाहेब यांचे देखील बाबासाहेबांच्या जीवन कार्यात महत्त्वपूर्ण योगदान आहे.

प्रा. प्रज्ञानंद थोरात
मो. ९८२२६०४४८७

पुढील ५ वर्षांत पृथ्वी धगधगणार!

जागतिक तापमान मोडीत काढणार सर्व रेकॉर्ड्स

मे महिना संपत आला तरीही पावसाचा पत्ता नाही, अशावेळीच जागतिक तापमानवाढ आणि हवामान बदलाची समस्या खूपच गंभीर झाल्याची बातमी समोर येत आहे. पुढील पाच वर्षांत, म्हणजेच २०२६ ते २०३० दरम्यान, जगाचे सरासरी तापमान ऐतिहासिक सर्वोच्च पातळीवर पोहोचणार असल्याचा गंभीर अंदाज वर्तवला जात आहे. संयुक्त राष्ट्रांची हवामान संस्था आणि ब्रिटनच्या मेट ऑफिसने गुरुवारी जारी केलेल्या एका संयुक्त अहवालात हा धोक्याचा इशारा दिला आहे. ज्यामुळे येत्या काळात जगात तीव्र नैसर्गिक समस्या निर्माण होणार असून, भारतावर याचे नेमके काय परिणाम होणार ते जाणून घेऊया.

ब्रिटनच्या हवामान कार्यालयाच्या मुख्य संशोधक मेलिसा सीब्रुक यांनी सांगितले आहे की, 'वातावरणातील उष्णता कमालीची वाढत असून, जागतिक सरासरी तापमान सातत्याने वाढत असल्याचे पुरावे समोर आले आहेत. २०२६ ते २०३० दरम्यान वार्षिक जागतिक सरासरी तापमान वर्ष १८५० ते १९०० च्या तुलनेत १.३ ते १.९ अंश सेल्सियस दरम्यान पोहोचण्याचा अंदाज आहे. दरम्यान, २०१५ च्या ऐतिहासिक पॅरिस हवामान करारात, जागतिक तापमान वाढ १.५ अंश सेल्सियसच्या मर्यादेत रोखण्याचा निर्णय घेतला होता. आता, हा करार यशस्वी होण्याची शक्यता कमी दिसत आहे. नवीन अहवालानुसार, येत्या पाच वर्षांत किमान एक वर्ष असेल जे इतिहासातील सर्वात उष्ण वर्ष असेल आणि २०२४ च्या उष्ण तापमानाला मागे टाकेल. २०२४ मध्ये, पहिल्यांदाच जागतिक तापमान पूर्व-औद्योगिक काळापेक्षा १.५ अंश सेल्सियस अस अधिक नोंदवले गेले होते.

पृथ्वीवर भीषण उष्णता वाढेल

तज्ज्ञांच्या मते, १.५ अंशाची मर्यादा अस्थायी स्वरूपात पार होणे म्हणजे पॅरिस करार पूर्णपणे अपयशी ठरला असे नाही, कारण, पॅरिस कराराचा नियम असा आहे की तापमान वाढ झाली की नाही, हे केवळ एका वर्षाच्या तापमानावरून ठरवले जात नाही. त्यासाठी सलग २० वर्षांच्या सरासरी तापमानाचा हिशोब काढला जातो. त्यामुळे एखाद्या वर्षी तापमान वाढले, तरी सुधारणा करता येऊ शकते. पण जग या तापमान वाढीच्या धोक्याच्या रेषेच्या अगदी जवळ पोहोचला आहे. जग जितके या मर्यादेच्या जवळ जाईल, तितक्या जास्त वेळा पृथ्वीचे तापमान ही रेषा ओलांडून पुढे जाईल. म्हणजेच पृथ्वीवर भीषण उष्णता, पूर किंवा चक्रीवादळांचे प्रमाण वेगाने वाढेल.

उष्णतेच्या लाटांसारख्या गंभीर समस्यांची शक्यता

या अहवालातील सर्वात चिंताजनक बाब म्हणजे, पुढील पाच वर्षांत आविर्कत क्षेत्रातील हिवाळ्याचे तापमान जागतिक सरासरीपेक्षा साडेतीन पटीने अधिक वाढण्याचा अंदाज आहे. यामुळे येत्या काळात बॅरेंट्स समुद्र, बेरिंग समुद्र आणि ओखोत्स्क समुद्रातील बर्फ मार्च महिन्यातच वेगाने वितळू लागेल. आविर्कतकमधील या अनपेक्षित तापमानवाढीमुळे जागतिक हवामान चक्र पूर्णपणे कोलमडेल. उत्तर गोलार्धातील देशांना ढगफुटी, पूर आणि उष्णतेच्या लाटांसारख्या गंभीर संकटांचा सामना करावा लागेल. ही संकटे अनेक पटीने वाढतील आणि जगावर याचे खूप मोठे परिणाम होतील.

भारतावरही होणार गंभीर परिणाम

तसेच या जागतिक तापमानवाढीचा हा अहवाल भारतासाठी आणि संपूर्ण दक्षिण आशियासाठी देखील एक धोक्याची घंटा आहे. तापमान जरी आविर्कत भागात वेगाने वाढणार असले, तरी त्याचे थेट आणि गंभीर परिणाम भारतावरही होणार आहेत. यामुळे पुढील पाच वर्षांत भारतात उन्हाळ्यात उष्णतेच्या लाटांचे प्रमाण वाढेल. विशेषतः उत्तर आणि मध्य भारतात उन्हाळ्यात तापमान ४८ अंश ते ५० अंशाच्या पार जाण्याची शक्यता वर्तवली जात आहे. यामुळे मान्सूनचे चक्र पूर्णपणे कोलमडणार असून, देशात कधी तीव्र दुष्काळ तर कधी ढगफुटी आणि माहपुरासारखी परिस्थिती निर्माण होईल.

मुंबईसारख्या महानगरांना सर्वाधिक धोका

तसेच तापमानवाढीमुळे हिमालयातील हिमनद्या कमालीच्या वेगाने वितळू लागतील. परिणामी, सुरुवातीच्या काळात गंगा, यमुना आणि ब्रह्मपुत्रा या नद्यांना विनाशकारी पूर येतील, ज्यामुळे उत्तर भारत आणि शेजारील बांगलादेशमध्ये मोठे जलसंकट येईल. मात्र, कालांतराने बर्फ संपल्यामुळे याच बारमाही नद्या कोरड्या पडण्याचा मोठा धोका आहे. याशिवाय समुद्राचे तापमान आणि वितळणारे बर्फ यामुळे समुद्राची पातळी झपाट्याने वाढेल. भारताला मोठा समुद्रकिनारा लाभला असल्याने मुंबई, चेन्नई आणि कोलकाता यांसारख्या किनारपट्टीच्या महानगरांना याचा सर्वाधिक धोका असेल.

साहित्यिक, लेखकांना आवहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

साहित्यिक, लेखकांना आवहन

दैनिक सिटी न्यूज सुपरफास्ट आता आठ पानांसह वाचकांना उपलब्ध होत आहे. अंकातील विविधा पानासाठी अकोला शहर तसेच जिल्ह्यातील साहित्यिक, लेखक, कवी यांनी त्यांचा मजकूर ८३९०६७०९९९ या व्हॉट्सअप क्रमांकावर पाठवावा. त्याला यथायोग्य प्रसिद्धी दिली जाईल. या अंकातील लेखांशी संपादक सहमत असतीलच असे नाही.

हिवरखेड : येथे दि. २९ मे च्या रोजी पहाटे दोन ते तीनच्या दरम्यान अज्ञात व्यक्तीने हिवरखेड येथील फतेपुरी ते जय मल्हार पुलादरम्यान उमेश फोपसे यांच्या गोदामाला आग लावून दिल्याची प्राथमिक माहिती ओम फोपसे यांनी दिली. गजानन बंड सतीश इंगळे इत्यादीना

रात्री आग लागल्याचे निदर्शनास घेत असताना, तात्काळ अक्षय यांना कळविले.. गावकऱ्यांनी धाव घेऊन आग विझविण्यासाठी खूप प्रयत्न केले.. सदर आगीमध्ये गोदामा मध्ये ठेवलेले शेकडो कॅरट भस्मसात झाले. पूर्ण गोडाऊन जळून खाक झाले. बैल

जोडी बांधली होती ती सुद्धा भाजली.. अग्निशमन दलाला फोन केल्यानंतर उडवा उडवी ची उत्रे मिळाली आणि अग्निशमन दल पोहोचलेच नाही असा आरोप सुद्धा फोपसे यांनी केला आहे.. सदर आगीच्या घटनेची माहिती हिवरखेड पोलिसांना देण्यात आली आहे.

जिल्ह्यात दोन ट्रॅक्टर अपघातात दोन शेतकऱ्यांचा मृत्यू

प्रतिनिधी २९ मे

हृदयद्रावक : टिटवण व बेलुरा गावात शोककळा; सोळंके परिवारावर काळाचा घाला !

अकोला : जिल्ह्यात सध्या शेती कामांना वेग आला आहे. पावसाळा तोंडावर येऊन ठेपल्याने शेतकरी दिवसरात्र शेतात रावत आहे. यातच नैसर्गिक आपत्ती त्यांचा पिश्या सोडत नसल्याचे दिसून येत आहे. जिल्ह्यात सलग दोन दिवस दोन अपघातात दोन शेतकऱ्यांचा मृत्यू झाला आहे. बार्शीटाकळी तालुक्यातील टिटवण व अकोट तालुक्यातील बेलुरा येथे शेतीचे काम करीत असताना ट्रॅक्टरच्या चाकाखाली दबून दोन शेतकऱ्यांचा मृत्यू झाला आहे.

अकोट तालुक्यात शोककळा

अकोट : शेतात फंटन मारत असताना ट्रॅक्टर खाली येऊन चालकाचा मृत्यू झाल्याची घटना अकोट तालुक्यातील बेलुरा येथे घडली. शेतीकाम सुरू असताना तरुण ट्रॅक्टर चालकाचा ट्रॅक्टरखाली येऊन जागीच मृत्यू झाल्याची हृदयद्रावक घटना बुधवारी सायंकाळी घडली. या दुर्दैवी घटनेमुळे बेलुरा गावात शोककळा पसरली असून शेतकरी वर्गातून हळहळ व्यक्त होत आहे.

मिळालेल्या माहितीनुसार, गणेश रामदास सोळंके वय ३० असे मृत चालकाचे नाव आहे. सध्या खरीप हंगामाच्या पार्श्वभूमीवर शेतातील मशागतीची कामे वेगाने सुरू असून बुधवारी भर दुपारी सुमारे १ वाजताच्या सुमारास गणेश हा गावातीलच रामा सोळंके यांच्या शेतात ट्रॅक्टरद्वारे फंटन मारण्याचे काम करत होता काम सुरू असतानाच अचानक त्याला चक्कर आली. त्यामुळे चालू ट्रॅक्टरवरील त्याचा तोल गेला आणि तो थेट मागील चाकाखाली पडला. ट्रॅक्टरचे चाक अंगावरून गेल्याने त्याचा जागीच दुर्दैवी मृत्यू झाला. घटनेची माहिती मिळताच अकोट ग्रामीण पोलीस स्टेशनचे कर्मचारी तातडीने घटनास्थळी दाखल झाले. पोलिसांनी पंचनामा करून मृतदेह अकोट ग्रामीण रुग्णालयात शवविच्छेदनासाठी हलविला. या घटनेचा पुढील तपास अकोट ग्रामीण पोलीस स्टेशनकडून सुरू आहे. या अचानक घडलेल्या अपघातामुळे सोळंके कुटुंबावर दुःखाचा डोंगर कोसळला आहे.



राठोड कुटुंबातील एकमेव कमावता आधार हरपला : बार्शीटाकळी : तालुक्यातील टिटवण शेत शिबारात आज एक अत्यंत हृदयद्रावक आणि दुर्दैवी घटना घडली. शेतात पहाटी काढत असताना ट्रॅक्टरच्या चाकाखाली आल्याने जीवन मंगू राठोड (४७), रा. तिवसा यांचा जागीच मृत्यू झाला. या घटनेमुळे तिवसा आणि टिटवण परिसरात हळहळ व्यक्त होत आहे.

मिळालेल्या प्राथमिक माहितीनुसार, मृतक जीवन राठोड हे टिटवण येथील शेत शिबारात ट्रॅक्टरच्या साहाय्याने पहाटी काढण्याचे काम करत होते. दरम्यान, काम करत असताना अचानक ट्रॅक्टरची पंजी (नांगरणीचे अवजार) मातीत घडू फसली. फसवलेली पंजी काढण्याच्या प्रयत्नात असतानाच, जीवन यांचा अचानक तोल गेला आणि ते थेट ट्रॅक्टरच्या मोठ्या चाकाखाली आले. अपघात इतका भीषण होता की, चाकाखाली चिरडल्या गेल्याने त्यांचा जागीच दुर्दैवी मृत्यू झाला.

घटनेची माहिती मिळताच स्थानिक पोलीस आणि संबंधित वंशघनेने तातडीने घटनास्थळावर धाव घेतली. घटनेचे गंभीर लक्षात घेऊन तपासासाठी फॉरेंसिक कॅनल (न्याय वैद्यक पथक) पाचारण करण्यात आले होते. बार्शीटाकळीचे ठाणेदार प्रवीण धुमाळ यांच्या मार्गदर्शनाखाली, पोलिस पथकाकडून घटनास्थळाचा पंचनामा व पुढील कायदेशीर प्रक्रिया सुरू आहे. मृतक जीवन राठोड हे अत्यंत गरीब कुटुंबातील असून, तेच आपल्या घराचे एकमेव कमावते माध्यम होते. त्यांच्या अकाली आणि दुर्दैवी जाण्याने राठोड कुटुंबाचा मुख्य आधारच हिरावला गेला असून, त्यांच्यावर अवलंबून असलेल्या पत्नी आणि मुलाच्या उदरनिर्वाहाचा गंभीर प्रश्न आता निर्माण झाला आहे. शासन आणि प्रशासनाने या गरीब कुटुंबाची भीषण परिस्थिती लक्षात घेऊन, त्यांना तातडीने व शासकीय आर्थिक मदत जाहीर करावी, अशी मागणी नागरिकांकडून होत आहे.

भाजयुमोतफे अकोटमध्ये स्वातंत्र्यवीर सावरकर जयंती उत्साहात



प्रतिनिधी २९ मे

शहराध्यक्ष मयूर नाटे, अभिषेक देंडव, पीयूष ठाकूर आदी मान्यवर उपस्थित होते. प्रास्ताविकात योगेश गोतमारे यांनी पंतप्रधान नरेंद्र मोदी यांच्या नेतृत्वातील देशाच्या विकास प्रवासाचा उल्लेख करत सावरकरांचे विचार युवकांसाठी प्रेरणादायी असल्याचे सांगितले. उमेश पवार यांनी सावरकरांचे चरित्र, त्यांचे साहित्यिक व राष्ट्रभक्त व्यक्तित्व तसेच हिंदुत्व, सामाजिक समता आणि अस्पृश्यता निर्मूलनासाठी केलेल्या कार्याचा आढावा घेतला. अध्यक्षीय भाषणात निलेश घोरें यांनी सावरकरांच्या जीवनकार्यावर प्रकाश टाकत विद्यार्थ्यांना स्पर्धा परीक्षासंदर्भात मार्गदर्शन केले.

मूर्तिजापूर तालुक्याला वादळी वाऱ्यासह पावसाने झोडपले!

प्रतिनिधी २९ मे

मूर्तिजापूर : एकीकडे जिल्हा उन्हामुळे होरपळत असताना मूर्तिजापूर तालुक्यात गुरुवारी सायंकाळी सुमारे ६ वाजताच्या दरम्यान अचानक आलेल्या वादळी वाऱ्यासह मुसळधार पावसाने अनेक गावांना अक्षरशः झोडपून काढले. अवकाळी पाऊस आणि तुफानी वादळामुळे अनेक घरांवरील टिनपत्रे उडून गेली असून शेतीपिकांचेही मोठ्या प्रमाणात नुकसान झाले आहे. अचानक आलेल्या या नैसर्गिक संकटामुळे नागरिकांमध्ये भीतीचे वातावरण निर्माण झाले होते. तालुक्यातील रोहणा येथील आशाबाई श्रवणकरावर वरघट यांच्या घराचे तब्बल ३० टिनपत्रे चक्रीवादळात उडून गेल्याने मोठे नुकसान झाले. घरात साठवून

घरांची पडझड, टिनपत्रे उडाले, शेतीपिकांचे मोठे नुकसान

उकाड्यापासून तालुकावासीयांना दिलासा गुरुवारी अचानक आलेल्या वादळी वाऱ्यासह पावसामुळे नुकसान झाले असले तरी उष्णतेच्या लाटेपासून दिलासा मिळाला आहे. नवतपाच्या काळात तालुकावासी उकाड्याने हैराण झाले होते. सतत अंगातून घामाच्या धारा वाहत असल्याने त्रस्त नागरिकांना या पावसाने दिलासा मिळाला असून, लवकरच पावसाला सुरुवात होण्याचा संकेतही दिला आहे.

शेतकरी वर्ग लागला शेती मशागतीच्या कामाला गुरुवारी झालेल्या पावसामुळे शेतकऱ्यांनी आता मरगळ झटकली असून, ते मोठ्या जोमाने कामाला लागले आहेत. हा लवकर पाऊस येण्याचे संकेत असल्याचे शेतकऱ्यांचे म्हणणे आहे. सध्या शेतात नांगरटी, काळ्या, कचरा वेचणे सुरू आहे. मात्र तडपत्या उन्हामुळे त्यात व्यत्यय येत आहे.

पंपावर मोटरसायकलचा धक्का लागताच तरुणाला चापटा बुक्क्यांनी मारहाण



प्रतिनिधी २९ मे

हिवरखेड : पोलिस स्टेशन अंतर्गत येत असलेल्या अडगाव बु पेट्रोल पंपावर ग्राहक पेट्रोल भरत असताना मागील मोटरसायकलचा समोरील मोटरसायकलला थोडासा धक्का लागताच समोरील मोटरसायकल स्वार खाली उतरून मागील तरुणाला चापटा, बुक्क्यांनी मारहाण करतो, सदर ही घटना सीसीटीव्ही मध्ये कैद झाली असून याबाबत फिर्दादी गौरव

सदर घटना सीसीटीव्हीमध्ये झाली कैद
अडगावच्या पेट्रोल पंपावर झाला हा वाद

एकनाथ वाघोडे रा खंडाळा यांच्या फिर्दादी जवानी तक्रारीवरून पोलिसांनी आरोपी शेख शाफिर, शेख खालीक, विरुद्ध गुन्हा दाखल केला ही सर्व घटना सीसीटीव्ही कॅमेऱ्यात कैद झाली, असून याबाबत हिवरखेड पोलिस तपास करीत आहेत.

नाती जोडणारा अकोलीचा अनोखा सोहळा

१४५ लाडक्या लेकींचे औक्षण अन् जावयांचे शाही स्वागत !



अकोट : संत गजानन महाराजांच्या वास्तव्याने पावन झालेली अकोली जहागीरची भूमी... निमित्त होते अधिक मासाचे (धोड्याचा महिना) आणि वातावरण होते दिवाळीसारख्या मोठ्या उत्सवाचे ! सासरी गेलेल्या आपल्या काळजाच्या तुकड्यांना, म्हणजेच लाडक्या लेकींना आणि जावयांना माहेरी बोलावून त्यांचा सन्मान करण्यासाठी संपूर्ण गावाने एक अनोखा आणि कौटुंबिक सोहळा अनुभवला. अकोली जहागीर येथील तीर्थभूमीवर तब्बल १४५ लेकींचा सन्मान आणि जावयांचे शाही स्वागत एकाच छताखाली सामूहिकरीत्या करण्यात आले. माहेर आणि सासरच्या नात्यातील ओलावा वाढवणारा हा सोहळा प्रत्येकाच्या डोळ्यात आनंदाश्रू आणि चेहऱ्यावर समाधान आणणारा उरला. गुरुवारच्या वारीचे औचित्य साधून अकोलीतील भाविकांनी आणि ग्रामस्थांनी या सामूहिक सोहळ्याचे नियोजन केले होते. सोहळ्याची सुरुवात अत्यंत भक्तीमय वातावरणात झाली. पहाटे ६ वाजताचि. अथर्व पवन जायले याने श्रींना अभिषेक घातला. त्यानंतर परंपरेप्रमाणे श्रींची महाआरती झाली आणि तीर्थक्षेत्राचा परिसर जयघोषाने दुमदुमून गेला. या धार्मिक विधीनंतर सुरू झाला तो मूळ कौटुंबिक सोहळा, ज्याची आतुरतेने संपूर्ण गाव वाट पाहत होते. आजच्या आधुनिक आणि गतिमान युगात एकत्र कुटुंब पद्धती मागे पडत चालली आहे. अशा काळात हा अनोखा उपक्रम का राबवला, यामागची भावनिक भूमिका अनंत गावंडे यांनी मांडली. ते म्हणाले, अधिक महिन्यात विवाहित लेकीला माहेरी बोलावण्यामागे काही पारंपरिक आणि लिंगभेद भावनिक कारणे आहेत. सासरी गेलेल्या मुलीला माहेरी आणून तिचे आदरतिथ्य करणे आणि जावयाला वस्त्र-भेटवस्तू देऊन सत्कार करणे, ही आपली संस्कृती आहे. माहेर आणि सासर या दोन्ही बाजूंमध्ये आपुलकी व सुसंवाद बाढवा, याच सामाजिक उद्देशाने या सोहळ्याचे आयोजन करण्यात आले. 'हमप वासुदेवराव महल्ले महाराज यांनीही या उपक्रमाविषयी गौरोद्वारा काढले.

औक्षण: भेटवस्तू अन् पाहुणचाराची पंगत कार्यक्रमात सर्वात आधी संत वासुदेव महाराज यांचे नात्याने जावंडे असलेले माधवराव सावरकर आणि सौ. पुष्पाताई सावरकर यांचा प्रथम नागरिक म्हणून सर्वोच्च सत्कार करण्यात आला. त्यानंतर गावातील ज्येष्ठ महिला - मृदुला गावंडे, हर्षा बोर्डे, शिलाताई वालसिंगे, वैशाली तळोकार, मनोषा भगत, उषा तळोकार, मीना तळोकार, अनुराधा जायले, कल्याणी जायले आणि मयुरी जायले यांनी आलेल्या सर्व १४५ लेकींचे प्रेमाने औक्षण केले आणि त्यांना अधिक मासाचे 'वाण' व भेटवस्तू दिल्या. सर्व जावयांना सन्मानपूर्वक नारळ आणि दुपटा देऊन त्यांचे स्वागत करण्यात आले. माधवराव भांबुरकर, देवानंद डोबाळे, संतोषराव ताकतोडे यांच्यासह उपस्थित अनेक जावयांचा सपलीक सत्कार करण्यात आला. **या मान्यवरांची लाभली उपस्थिती** या सोहळ्याला संत वासुदेव महाराज ज्ञानपीठ संस्थेचे सहसचिव अवी गावंडे, विश्वस्त गजानन दुधाट, शरद वानखेडे, पंजाबराव वालसिंगे, बंडू पाटील ठाकरे, मनोज बोर्डे, पंकज जायले, प्रा. वाल्मीकराव भगत, बाळासाहेब जायले, उमेश जायले, भगवंतराव कराळे, अवी सावरकर आणि विजय जायले यांची प्रमुख उपस्थिती होती. प्रतिष्ठा भगत, पवन जायले, रामेश्वर जायले, बाबुराव जायले, सागर, प्रमोद, सतीश, नागेश, नंदूभाऊ इंगळे आदींनी परिश्रम घेतले.

बार्शीटाकळीतील मशिदीमध्ये ईदची विशेष नमाज अदा



प्रतिनिधी २९ मे

बार्शीटाकळी : येथे मुस्लिम बांधवांनी ईदची नमाज अदा केली. बार्शीटाकळीतील मशिदीमध्ये नमाज अदा करण्यात आली. बार्शीटाकळीचे ठाणेदार धुमाळे यांनीही या प्रसंगी उपस्थित राहून मुस्लिम बांधवांना ईदच्या शुभेच्छा दिल्या. अत्यंत शांततापूर्ण वातावरणात बार्शीटाकळीत ईदचा सण साजरा झाला आहे. त्याच आणि समर्पणाचे प्रतीक असलेले ईद-उल-अझा म्हणजेच बकरी ईदचा सण आज बार्शीटाकळी येथे अत्यंत धार्मिक आणि सलोख्याच्या वातावरणात साजरा झाला. मुख्य ईदगाह मैदानावर शेकडो मुस्लिम बांधवांनी एकत्र येत ईदची विशेष नमाज अदा केली. या पवित्र प्रसंगी बार्शीटाकळीसह संपूर्ण महाराष्ट्रातून मक्केला गेलेल्या हज यात्रेकरूंची हज यात्रा सुरूरूप आणि चांगल्या रितीने पार पडो, यासाठी सामूहिक दुवा म्हणजेच प्रार्थना करण्यात आली. नमाज संपन्न झाल्यानंतर बार्शीटाकळीमध्ये सर्वधर्मसमभावाचे अनोखे चित्र पाहायला मिळाले.

वाशिम-अकोला मार्गावर अपघाताचा थरार! चिचखेड फाट्यावर चारचाकीचा चुराडा, चालक गंभीर जखमी



प्रतिनिधी २९ मे

पात्र : महामार्गावरील वाशिम-अकोला चिचखेड फाट्याजवळ झालेल्या अपघातात एका भरधाव चारचाकी वाहनाचा अक्षरशः चुराडा झाला असून, चालक गंभीररित्या जखमी झाला आहे. या घटनेमुळे महामार्गावरील वाहतूक काही काळासाठी विस्कळीत झाली होती. प्रा. माहितीनुसार, वाशिम-अकोला मार्गावरून प्रवास करणाऱ्या एका चारचाकी वाहनाचा चिचखेड फाट्याजवळ चालकाचा ताबा सुटल्याने अपघात झाला. हा अपघात इतका भयानक होता की, धडकेमुळे चारचाकी वाहनाचा समोरील आणि बाजूचा भाग पूर्णपणे चेपला गेला.

या अपघातात चारचाकीचा चालक गंभीर जखमी झाला आहे. अपघात घडताच स्थानिक नागरिकांनी आणि महामार्गावरून जाणाऱ्या इतर वाहनधारकांनी तातडीने घटनास्थळी धाव घेत चालकाला गाडीबाहेर काढले. जखमी चालकाला उपचारासाठी तातडीने जवळच्या रुग्णालयात दाखल करण्यात आले असून, त्याची प्रकृती चिंताजनक असल्याचे सांगण्यात येत आहे. अपघाताची माहिती मिळताच स्थानिक पोलीस प्रशासनाने तातडीने घटनास्थळ गाठले. अपघातानंतर महामार्गाच्या मध्यभागी गाडीचा चक्काचूर झाल्यामुळे दोन्ही बाजूची वाहतूक ठप्प झाली होती आणि वाहनांच्या लांबच लांब रंगा लागल्या होत्या. पोलिसांनी क्रॅनच्या साहाय्याने अपघातग्रस्त वाहन बाजूला सारले आणि विस्कळीत झालेली वाहतूक पुन्हा सुरळीत केली. वळणावर वाशिम-अकोला महामार्गावर सातत्याने होणाऱ्या अपघातांमुळे प्रवाशांमध्ये भीतीचे वातावरण आहे. चिचखेड फाट्यासारख्या अपघातग्रस्त वाहन वाहतूक वाहनांमध्ये अशाप्रकारचे अपघात होणे गरजेचे असल्याचे स्थानिक नागरिकांचे म्हणणे आहे. या अपघाताचा पुढील तपास पोलीस करत आहेत.

मोफत गोमय श्री गणेशमूर्ती निर्माण प्रशिक्षण कार्यशाळा

प्रतिनिधी २९ मे

अकोला : विश्व हिंदू परिषद गोरेखा आयाम गोमय मूल्यवर्धनच्या वतीने श्री भगवत्प्राप्ती गोसेबा धाम येथे सर्व वयोगटातील श्रीगणेश भक्त, गोभक्त, पर्यावरण प्रेमींसाठी गोमय गणेशमूर्ती निर्माण प्रशिक्षण देशी गोमय देशी गाईच्या शेणापासून सुंदर व आकर्षक रंगरंगोटी सजावटी सह गणेशमूर्ती निर्माण प्रशिक्षण कार्यशाळेचे आयोजन २९ मे रोजी, श्री गजानन महाराज मंदिर हॉल समता मयूर कॉलनी, संत तुकाराम चौक, अकोला येथे करण्यात आले आहे. प्रशिक्षण कार्यशाळेत गो अनुसंधान केंद्र देवलापर नागपूर येथील तज्ञांदारे प्रशिक्षण देण्यात येणार आहे. तसेच प्रत्येक सहभागीला प्रशिक्षण पूर्ण केल्याचे प्रमाणपत्र उपस्थित मान्यवरांच्या हस्ते देण्यात येईल. प्रशिक्षणामध्ये सोप्यापद्धतीने गाईच्या शेणापासून साचा मोल्ड द्वारे गणेश मूर्ती निर्माणचे प्रशिक्षण देण्यात येईल. सर्व गणेश भक्तांनी यावर्षीपासून गोमय देशी गाईच्या शेणापासून बनवलेल्या स्वस्त व आकर्षक गणेश मूर्तीची स्थापना करावी. तरी या सुवर्णसंधीचा लाभ घ्यावा व पर्यावरण संरक्षण गो संरक्षण कार्यात आपला सहभाग नोंदवावा, असे आवाहन आयोजकांद्वारे करण्यात आले. प्रवेश निश्चित करण्याकरिता ७७९८८८७८९९ व्हाट्सअप नंबर वर मेसेज करावा.

समर्थ शिक्षण प्रसारक मंडळ व्दारा संचालित एफ 5226

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय गायत्री नगर. अकोला

अग्नी गुणवत्ता पाहून प्रवेश देत नाही तद्, प्रवेश घेणाऱ्या प्रत्येकामध्ये गुणवत्ता निर्माण करतो!

वैशिष्ट्ये :

- अनुभवी शिक्षकवृंद
- सुसज्ज पायाभूत ङ्गारात
- उर्जादा अभ्यासक्रमासोबत नाविण्यापूर्ण उपक्रम
- सर्व पुस्तकांनी युक्त वाचनालय
- आनंददायी शिक्षण पध्दती
- CCTV ची सुविधा
- कला, संस्कृती, क्रिडा विद्यार्थ्यांच्या सर्वांगीन विकासावर भर
- सुसज्ज प्रयोगशाळा

इयत्ता 1 ली ते 10 वी साठी प्रवेश देणे सुरु आहे.

- इयत्ता 1 ली ते 8 वी च्या विद्यार्थ्यांना मोफत गणवेश
- इयत्ता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
- शालेय पोषण आहार

पता : माँ गायत्री प्राथमिक शाळा व स्व. प्रकाश देशमुख विद्यालय
मो. 9921186715, 9511254959, 9421895790, 9960437366



जन्मापूर्वीच घात, करतात गर्भपात...

उमलण्यापूर्वीच कुस्करतात कळी, डॉक्टर घेतात अनेक बळी!

● अतिथ देशमुख @ वाशीम ●

स्त्रिभूण हत्येचा गोरख धंदा रिसोड, कारंजा नंतर मालेगावात पकडला बंदा

मालेगावाच्या माने सोनोग्राफी सेंटरमध्ये बेकायदेशीर गर्भलिंग निदान, आरोग्य विभागाने छापा टाकून केली कारवाई

बेटी बचाव बेटी पढाव योजना कागदावरच का? डॉक्टरांचे चॅलेंज, म्हणे प्रकरण करतो मॅनेज

एकीकडे शासन बेटी बचाव बेटी पढाव यासाठी अनेक योजना राबवून व मुलीचा जन्मदर वाढावा यासाठी विविध प्रकारच्या योजना अमलात आणत आहेत मात्र बीड प्रकरणानंतर रिसोड, कारंजा व मालेगावमध्ये उघड झालेल्या ह्या प्रकरणामुळे सदर जनजागृतीला कुठेतरी खिळ बसत असल्याचे दिसून येत आहे. सदर प्रकरण उघडीस आल्यानंतर जनतेकडून रोष व्यक्त केला जात आहे.

कारंजा येथील डॉक्टर रंजनी राठोड व मालेगाव येथील डॉक्टर विवेक माने यांना राजकारणाची व्हाईट कॉलर असून काळ्या कुल्यानंतरही त्यांची वागण्याची कृती ताईट आहे. मानवतेला कळीमा फासणाऱ्या कृत्यामुळे राजकारणातून समाजकारणाचा खोटा आव आणणारे डॉ. राठोड व डॉ. माने यांच्या सोनोग्राफी सेंटरवर आरोग्य विभागाने धाड टाकल्याने हे उघड झाले आहेत. यावर डॉक्टरांनी राजकीय व पैशाच्या जोरावर चॅलेंज केले आहे.

दबा धरून बसलेल्या आरोग्य पथकांनी रुग्णालयावर छापा टाकला. मात्र कारवाईची कुणकुण लागताच तपासणी करणारी महिला डॉक्टर आणि मुख्य दलात घटनास्थळावरून फरार झालेत. या प्रकरणी मालेगाव पोलिसांनी रुग्णालय संचालक डॉ. विवेक माने, कर्मचारी कुठ्ठा खडसे, गजानन वानखेडे, दलाल दीपक बंदर आणि एका अज्ञात महिला डॉक्टरविरुद्ध विविध कलमान्ये

मालेगाव पोलिस ठाण्यात गुन्हा दाखल केला. मात्र या प्रकरणात राजकीय दबाव टाकून संबंधित दोषी महिला डॉक्टरांना नाव कमी करण्यात आल्याची चर्चा आहे. आणि अज्ञात महिला डॉक्टर आरोपी असा, उल्लेख केला गेला आहे. त्यामुळे पोलिस आणि आरोग्य विभाग संशयाच्या भोवऱ्यात अडकले आहेत. ती महिला डॉक्टर कोण असा प्रश्न विचारला जात आहे.

दाखविण्यात आल्याची चर्चा. त्यामुळे ती महिला डॉक्टर कोण असा सवाल केला जात आहे.

पोलिसांनी दिलेल्या माहितीनुसार, मालेगाव येथील ग्रामीण रुग्णालयाचे वैद्यकीय अधीक्षक डॉ. सुहास बाहुले यांना माने सोनोग्राफी सेंटरमध्ये बेकायदेशीररित्या गर्भलिंग निदान होत

असल्याची गुप्त माहिती मिळाली होती. या तक्रारीची दखल घेत प्रशासनाने तातडीने एक पथक तयार केले आणि रुग्णालयात एक ननावट रुग्ण (गर्भवती महिला) पाठवून सापळा रचला. या बेकायदेशीर तपासणीसाठी तब्बल २३ हजार रुपयांची मागणी करण्यात आली होती. सोनोग्राफीची प्रक्रिया पूर्ण होताच,

नेते राजु वानखेडे यांच्या कारचा अपघात झाला. सुदैवाने जिवीत हानी टळली. मात्र विशेषतः राजीच्या वेळी किंवा वेगात जाताना हा खड्डा लक्षात न आल्याने वारंवार अपघात घडत असल्याची गंभीर बाब समोर आली. या संबंधित राजु वानखेडे यांनी कार्यकारी अभियंत्यांना धारेवर धरले. त्यानंतर तात्पुरता का होईना खड्डा दुरुस्त करण्यात आला.

नगरसेवक राजु वानखेडे यांनी सांगितले की, पुलावरील खड्डा न दिसल्याने त्यांच्या चारचाकी वाहनाना जोरदार धडक बसली. या अपघातात गाडीचा बोनट तुटला, समोरील काच फुटली तसेच काचेचे तुकडे डोळ्यात मळल्याने मोठी दुर्घटना टळली. या अपघातात सुमारे ७० हजार रुपयांचे नुकसान झाल्याचा दावा त्यांनी केला आहे. संबंधित पुलाचा काही भाग दबलेला असून वाहन चालवितांना अचानक धक्का बसतो. त्यामुळे दुचाकी व चारचाकी वाहनचालकांना मोठा धोका निर्माण झाला आहे. रोज किरकोळ अपघात घडत असतानाही बांधकाम विभाग प्रशासन निद्रावस्थेत होते. नगरसेवक राजु वानखेडे यांच्या

सिटी न्यूज सुपरफास्ट
शुक्रवार दि. २९ मे २०२६

चिमुकल्याचा जन्मापूर्वीच घात, रिसोडमध्ये केला जातो गर्भपात

स्त्रीभूण हत्येचे प्रकरण उघडकीत * वैद्यकीय पथकांची धाड * डॉक्टर पती पतीवर गुन्हा दाखल

थोडक्यात

दिव्यांग व ज्येष्ठ नागरिकांसाठी मोफत वैद्यकीय तपासणी

साहित्य वाटप शिबिरास उत्स्फूर्त प्रतिसाद

श्री. भगवान महावीर विकलांगता सहायता समिती, जयपूर (नवी दिल्ली शाखा) व दिव्यांग सक्षमीकरण कार्यालय, जिल्हा परिषद वाशीम यांच्या संयुक्त विद्यमाने जिल्हातील दिव्यांग व्यक्ती व ज्येष्ठ नागरिकांसाठी मोफत वैद्यकीय तपासणी व सहाय्यक साहित्य वाटप शिबिराचे आयोजन करण्यात आले होते. जिल्हातील तीन ठिकाणी अनुक्रमे कवठा, वाशीम, कारंजा येथे प्रत्येकी दोन दिवशीय पार पडलेल्या या शिबिरांना लाभार्थ्यांचा उत्स्फूर्त प्रतिसाद मिळाला.

दिव्यांग सहायता कक्षाचे प्रमुख शिक्षणाधिकारी विठ्ठल धुसारे यांच्या पुढाकारातून या शिबिरांचे यशस्वी आयोजन करण्यात आले. तसेच जिल्हा परिषद वाशीमचे मुख्य कार्यकारी अधिकारी अर्पित चौहान आणि जिल्हाधिकारी योगेश कुंभेजकर यांनी या उपकरणासाठी मार्गदर्शन केले. शिबिरामध्ये दिव्यांग व ज्येष्ठ नागरिकांची तज्ज्ञ डॉक्टरांमार्फत वैद्यकीय तपासणी करण्यात आली. तपासणीनंतर आवश्यकतेनुसार विविध सहाय्यक उपकरणांचे वाटप करण्यात आले. यामध्ये कृत्रिम अवयव, जयपूर फुट, व्हीलचेअर, हाताने चालविण्याच्या तीन चाकी सायकली, कार्याचे, कॅलिपर, कुबड्या, वॉकर, काठी, कमांड चेअर, बेल्ट आदी साहित्याचा समावेश होता. तसेच दिव्यांग सहायता पोर्टलवर लाभार्थ्यांची नोंदणी देखील करण्यात आली. कवठा, वाशीम आणि कारंजा येथे पार पडलेल्या शिबिरांमध्ये एकूण १ हजार ७५७ विद्यमान सहाय्यक साहित्यांचे वितरण करण्यात आले. यामध्ये २६९ कर्णयंत्रे, २२४ हाताने चालविण्याच्या तीन चाकी सायकली, २२६ व्हीलचेअर, २०२ चालण्याच्या काठ्या, ९७ एल.एस. बेल्ट, ८४ कमांड चेअर तसेच विविध प्रकारचे कृत्रिम अवयव व सहाय्यक उपकरणांचा समावेश आहे. या उपकरणांमुळे दिव्यांग व्यक्ती व ज्येष्ठ नागरिकांना दैनंदिन जीवन अधिक सुलभ करण्यासाठी मोठा आधार मिळाल्याची भावना लाभार्थ्यांनी व्यक्त केली.

डिएपी खतास पर्यायी खते वापरण्याचे कृषी विभागाचे आवाहन

शेतकऱ्यांनी चालू खरीप हंगामामध्ये केवळ डिएपी खतावरच अवलंबून न राहता बाजारामध्ये उपलब्ध असलेल्या पर्यायी खतांचा वापर करावा, असे आवाहन कृषी विभागाच्यावतीने करण्यात येत येत आहे.

राज्यामध्ये मागील ३ वर्षांत खरीप हंगामात ४४ लाख मे. टन रासायनिक खतांचा वापर झाला आहे. त्यामध्ये प्रामुख्याने युरिया, डीएपी, एमओपी (म्युरेट ऑफ पोटेश) संयुक्त खते व एसएसपी (सिंगल सुपर फॉस्फेट) या खतांचा वापर केला जातो. महाराष्ट्र राज्य हे मुद परिष्करण व जमिन आरोग्य पत्रिकांचेआधारे एकात्मिक अन्नद्रव्य व्यवस्थापन प्रणाली वापराकरिता अग्रेसर आला.

राज्यामध्ये लवकरच पेरणीला सुरुवात होणार असून डिएपी खताची शेतकऱ्यांकडून जास्त मागणी होणार आहे. डिएपी खता मध्ये १८ टक्के नत्र तर ४६ टक्के स्फुरद ही अन्नद्रव्य आहेत. स्फुरद युक्त खतामध्ये डिएपी खतानंतर एसएसपी या खताची सर्वाधिक मागणी आहे.

बांधकाम विभाग भ्रष्टाचाराचा अड्डा, रस्त्यावर जीवधेणा खड्डा!

नगरसेवक राजु वानखेडे यांच्या अपघातानंतर आली जाग, मात्र कायम भ्रष्टाचाराचा भाग

सिटी न्यूज ब्युरो @ वाशीम

वाशीम शहरातून काठा रोडकडे जाताना गावालागत असलेल्या पुलाची अवस्था अत्यंत धोकादायक बनली असून पुलावरील मोठा खड्डा आणि दबलेला भाग अनेक दिवसापासून वाहनचालकांसाठी जीवधेणा ठरत आहे. याच खड्ड्यात नगरसेवक, युवा

नगरसेवक राजु वानखेडे यांनी सांगितले की, पुलावरील खड्डा न दिसल्याने त्यांच्या चारचाकी वाहनाना जोरदार धडक बसली. या अपघातात गाडीचा बोनट तुटला, समोरील काच फुटली तसेच काचेचे तुकडे डोळ्यात मळल्याने मोठी दुर्घटना टळली. या अपघातात सुमारे ७० हजार रुपयांचे नुकसान झाल्याचा दावा त्यांनी केला आहे. संबंधित पुलाचा काही भाग दबलेला असून वाहन चालवितांना अचानक धक्का बसतो. त्यामुळे दुचाकी व चारचाकी वाहनचालकांना मोठा धोका निर्माण झाला आहे. रोज किरकोळ अपघात घडत असतानाही बांधकाम विभाग प्रशासन निद्रावस्थेत होते. नगरसेवक राजु वानखेडे यांच्या



सावता परिषदेच्या प्रदेश उपाध्यक्षपदी रवि भांदुर्गे यांची निवड

सिटी न्यूज ब्युरो @ वाशीम

येथील युवासेनेचे जिल्हाध्यक्ष रवि भांदुर्गे यांची सावता परिषदेच्या प्रदेश उपाध्यक्षपदी निवड करण्यात आली. परिषदेचे संस्थापक अध्यक्ष कल्याणकाका आखाडे यांच्या आदेशानुसार प्रदेशाध्यक्ष गणेश दळवी व प्रदेश कार्याध्यक्ष पांडुरंग कोठाळे यांनी ही निवड जाहीर केली. याबाबत सोमवार, २५ मे रोजी भांदुर्गे यांना निवडीचे पत्र प्राप्त झाले.

रवि भांदुर्गे यांच्या सामाजिक व राजकीय कार्याची दखल घेवून त्यांच्यावर प्रदेश उपाध्यक्ष पदाची जबाबदारी सोपविण्यात आली असून या जबाबदारीच्या माध्यमातून आपण महाराष्ट्रात माळी समाजाची एकजूट निर्माण करून समाजाची राजकीय व सामाजिक शक्ती अधिक बळकट करू अशी त्यांची रवि भांदुर्गे यांनी निवडप्रसंगी अस्मितेच्या प्रश्नासोबतच समाजाच्या

वाशीममध्ये सावता परिषदेची 'जनगणना परिषद'!

सिटी न्यूज ब्युरो @ वाशीम

सावता परिषदेच्या वतीने येत्या ७ जून रोजी वाशीम शहरात भव्य 'जनगणना परिषद' आयोजित करण्यात आली असून, या परिषदेत राज्यभरातील सावता परिषद व विविध ओबीसी संघटनांचे पदाधिकारी सहभागी होणार आहेत. ओबीसी समाजाची जनगणना, सामाजिक हक्क, आरक्षण व संघटनात्मक बळकटी या महत्त्वपूर्ण विषयांवर या परिषदेत सखोल चर्चा होणार असल्याची माहिती आयोजकांनी दिली.

सावता परिषदेचे संस्थापक अध्यक्ष कल्याणकाका आखाडे यांच्या मार्गदर्शनाखाली आयोजित करण्यात येणारी ही एकदिवसीय परिषद ओबीसी समाजाच्या प्रश्नांना दिशा देणारी ठरणार असल्याचे मत पदाधिकाऱ्यांनी व्यक्त केले. ही बैठक सावता परिषदेचे प्रदेश कार्याध्यक्ष पांडुरंग कोठाळे यांच्या अध्यक्षतेखाली पार पडली. यावेळी प्रदेश सहसचिव प्रवीण वाघमारे, प्रदेश उपाध्यक्ष रवि भांदुर्गे, अकोला जिल्हाध्यक्ष लक्ष्मणराव

यांच्यासह तिन्ही जिल्हातील अनेक पदाधिकारी व कार्यकर्ते उपस्थित होते. तसेच अमोल धामणकर, अमोल चरखे, गजानन उठाळे, चेतन शिंदे, रेखाताई जहीरव, दिपाली काळे, दिनेश सोळंके, मंगला भांदुर्गे, शितल जाधव, ज्योती जाधव, नीता जाधव, वंदना वानखेडे, सुनिता पुंड, ज्योती इतरकर, अपर्णा सोनवणे, गोदावरी रतकर, गीता भांदुर्गे, ज्योती सोनवणे, शोभा इतरकर, वंदना भांदुर्गे आदींची उपस्थिती लक्षात घ्यावी. याचवेळी गजानन टेंगेडे, अमोल गाभणे, सुनील वानखेडे, आकाश गायकवाड, रवी खोटे आणि शाम दळवी यांचा सावता परिषदेत प्रवेश करून त्यांचे स्वागत करण्यात आले.

महिन्याभरानंतरही आपले सरकार पोर्टलचा तांत्रिक बिघाड...

नागरिक, विद्यार्थी त्रस्त, यंत्रणा सुस्त!

सिटी न्यूज ब्युरो @ रिसोड

राज्य शासनाच्या विविध ऑनलाइन सेवांसाठी महत्त्वाचे मानले जाणारे 'आपले सरकार' पोर्टल गेल्या महिनाभरापासून तांत्रिक बिघाडामुळे संथ झाले आहे. २८ एप्रिलपासून सुरु झालेली ही समस्या मे महिन्याचा शेवट आला, तरी कायम असल्याने जिल्हातील नागरिक, विद्यार्थी आणि पालकांना मोठा मनस्ताप सहन करावा लागत आहे. विशेषतः नुकताच दहावीचा निकाल लागल्याने अकरावी आणि पॉलिटेक्निक प्रवेश प्रक्रियेसाठी लागणारी कागदपत्रे काढताना विद्यार्थ्यांची दमछाक होत आहे.

आपले सरकार पोर्टल ठप्प असल्याने विद्यार्थी आणि पालकांचा जीव टांगणीला लागला आहे. तर नागरिक दाखल्यासाठी महा-ई-सेवा केंद्रांत चकरा मारत आहेत. सर्व्हर चालत नसल्यामुळे आमचा व्यवसायही बुडत आहे. शासनाने नवीन प्रणालीतील तांत्रिक बिघाड तातडीने दूर करावा.

संदीप सरकर, आपले सरकार सेवा केंद्र, हराळ

प्रमाणपत्र, जातीचा दाखला, रहिवासी दाखला, आणि नॉन-क्रिमिलेअर प्रमाणपत्र मिळवण्यासाठी विद्यार्थी व पालकांनी जिल्हातील 'आपले सरकार' सेवा केंद्रावर गर्दी केली आहे. मात्र, पोर्टल सतत बंद राहणे, सर्व्हर प्रतिसाद न देणे आणि फोटो अपलोड न होणे या तांत्रिक त्रुटीमुळे अनेक अर्ज प्रलंबित पडले आहेत. वळेते कागदपत्रे न मिळाल्यास प्रवेश प्रक्रियेपासून वंचित राहावे लागेल, अशी भीती विद्यार्थ्यांमध्ये निर्माण झाली आहे. हा तांत्रिक बिघाड केवळ शैक्षणिक दाखल्यांपुरता मर्यादित राहिलेला नाही. जिल्हातील इतर सामान्य नागरिकांनाही याचा मोठा फटका बसला आहे.

आरोप करण्यात आला आहे. तसेच कामगार नोंदणी, नूतनीकरण, शैक्षणिक व आरोग्य अर्थसहाय्य, भांडे किट वाटप यांसारख्या योजनांमध्ये मोठ्या प्रमाणावर अनियमितता होत असल्याचे नमूद करण्यात आले आहे. संघटनेने बनावट कागदपत्रांच्या आधारे मंजूर करण्यात आलेल्या प्रकरणांची उच्चस्तरीय चौकशी करण्याची मागणी केली आहे. यासोबतच सर्व मंजूर प्रकरणांची पडताळणी, संपूर्ण चौकशीचे व्हिडिओ चित्रिकरण, दोषी अधिकारी व कर्मचाऱ्यांवर फौजदारी गुन्हे दाखल करणे आणि कामगारांशी गैरवर्तन कार्यालयातील अधिकारी व कर्मचाऱ्यांकडून कामगारांशी उद्धट व अपमानास्पद वर्तन होत असल्याचा आरोप करण्यात आला आहे.

